



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1460/5 – 2006 අගෝස්තු 28 වැනි සඳුදා – 2006.08.28

(ආණ්ඩුවේ බලයපිට ප්‍රසිද්ධ කරන ලදී)

## I වැනි කොටස : (I) වැනි ඡේදය - සාමාන්‍ය

### ආණ්ඩුවේ නිවේදන

මගේ අංකය : ටී23/කො/732005.

ලංකාවේ ව්‍යවස්ථාපිත අණපනත්වල 131 වන පරිච්ඡේදය

(1956 ප්‍රතිශෝධිත මුද්‍රණය ) වන කාර්මික ආරවුල් පනත  
4 (I) වගන්තිය යටතේ නියෝගය

මෙම නියෝගය අනුබද්ධිත කම්කරු කොමසාරිස්වරයාගේ  
ප්‍රකාශනයේ නියම කර දක්වා ඇති කරුණු පිළිබඳව,

සුනිල් විමලවීර මහතා,  
අංක 453/4,  
රාජසිංහ මාවත,  
මුල්ලේරියාව.

හා

නාගරික සංචර්ධන අධිකාරිය,  
6 හා 7 වෙනි මහල්,  
සෙන්සිටිවාය,  
බත්තරමුල්ල.

අතර කාර්මික ආරවුලක් පවතින හෙයින් ද,

කම්කරු සබඳතා සහ විදේශ රැකියා නියුක්ති අමාත්‍ය, අතාවුද  
සෙනෙවිරත්න වන මම 1957 අංක 14 හා 1957 අංක 62 හා 1962 අංක  
04 හා 1968 අංක 39 (1968 අංක 37 දරන කාර්මික ආරවුල් (විශේෂ  
ප්‍රතිපාදන ) පනත සමඟ කියවා ) දරන පනත් වලින් සංශෝධිත වූ,  
ලංකාවේ ව්‍යවස්ථාපිත අණපනත්වල 131 වන පරිච්ඡේදය (1956

ප්‍රතිශෝධිත මුද්‍රණය) වන කාර්මික ආරවුල් පනතේ 4 (1) වන  
වගන්තියෙන් මා වෙත පැවරී ඇති බලතල අනුව, එකී ආරවුල බේරුම්  
කිරීමෙන් සමරායකට පත් කිරීම සඳහා බේරුම්කරු වශයෙන් රත්මලාන,  
රජ මාවත, 101, බී හී, ලොයිඩ් ගල්හේන, මහතා පත් කර ඔහු වෙත  
මෙයින් යොමු කරනු ලැබේ.

අතාවුද සෙනෙවිරත්න,  
කම්කරු සබඳතා සහ විදේශ රැකියා නියුක්ති අමාත්‍ය.

2006 අගෝස්තු මස 15 වැනි දින,  
කොළඹ දී ය.

මගේ අංකය : ටී23/කො/73/2005.

ලංකාවේ ව්‍යවස්ථාපිත අණපනත්වල 131 අධිකාරය වන කාර්මික  
ආරවුල් පනත ( 1956 ප්‍රතිශෝධිත මුද්‍රණය)

සුනිල් විමලවීර මහතා,  
අංක 453/4,  
රාජසිංහ මාවත,  
මුල්ලේරියාව.

හා

නාගරික සංචර්ධන අධිකාරිය,  
6 හා 7 වෙනි මහල්,  
සෙන්සිටිවාය,  
බත්තරමුල්ල.

අතර ඇති කාර්මික ආරවුලට හේතු වී පවත්නා කරුණු වනුයේ.-

- (1) නාගරික සංවර්ධන අධිකාරියේ නියෝජ්‍ය අධ්‍යක්ෂ - මහජන සම්බන්ධතා වශයෙන් දැනට සේවයෙහි යොදවා ඇති සුනිල් විමලවීර මහතා එම අධිකාරිය විසින් නැවත සේවයෙහි පිහිටුවනු ලැබූ 1996.04.24 දින සිට ක්‍රියාත්මක වන පරිදි එකී තනතුරට පත්කිරීම සඳහා හිමිකම් ලබන්නේ ද යන්න හා හිමිකම් ලබන්නේ නම්, ඔහුට ලැබිය යුතු සහනයන් මොනවා ද යන්න හා,
- (2) නාගරික සංවර්ධන අධිකාරිය විසින් එහි අධ්‍යක්ෂ (ප්‍රගති සමාලෝචන සහ මහජන සම්බන්ධතා) තනතුරක් ඇති කර 2003.07.15 දින සිට ක්‍රියාත්මක වන පරිදි වෙනත් නිලධාරියෙක් ඒ සඳහා පත් කිරීමේ හේතුවෙන් එකී තනතුරට සුදුසුකම්ලත් නිලධාරියෙකු වශයෙන් සුනිල් විමලවීර මහතාට යම්
- අසාධාරණයක් සිදුවූයේ ද ? අසාධාරණයක් සිදු වී නම් එයට සහනයක් වශයෙන් ඔහුට කුමන පිළියමක් ලබා දිය යුතු ද යන්න පිළිබඳව ද වේ.
- 2006 ජූලි මස 06 වැනි දින,  
කොළඹ කම්කරු කොමසාරිස්තැනගේ  
කාර්යාලයේ දී දින යොදන ලදී.
- ඩී. සෝමවීර, එදිරිසිංහ,  
කම්කරු කොමසාරිස්.
- 09 - 516

මගේ අංකය : ටී23/කො/110/2001. ලිපි ගොණු අංකය ඒ/2921

#### කාර්මික ආරවුල් පනත 131 වන අධිකාරය

ප්‍රදානය

131 වන අධිකාරය වන සංශෝධිත කාර්මික ආරවුල් පනතේ 4 (1) වගන්තිය යටතේ 2002 ජූනි මස 06 දින අංක 1239/19 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රයේ ප්‍රසිද්ධ කරන ලද 2002 මැයි මස 24 දින නියෝගයෙන් පානදුර, වැකඩ, හොරණ පාර, අංක 189, එම්. ඩී. ඊ. ප්‍රනාන්දු මහතා සහ කොළඹ 03, ශ්‍රීමත් මොහොමඩ් මාකත් මාකර් මාවත, ඉන්ඩස්ට්‍රියල් ඇන්ඩ් කොමර්ෂල් කන්සල්ටන්ට්ස් ලිමිටඩ් අතර පවත්නා කාර්මික ආරවුල බේරුම්කරණයෙන් සමථයකට පත් කිරීම සඳහා යොමු කරන ලදුව බේරුම්කරු විසින් මා වෙත එවා ඇති ප්‍රදානය එම පනතේ 18(1) වගන්තිය යටතේ මෙයින් ප්‍රකාශයට පත් කරනු ලැබේ.

ඩී. සෝමවීර එදිරිසිංහ,  
කම්කරු කොමසාරිස් ජනරාල්.

යොමු අංකය : ටී 23/කො/110/2001.

කාර්මික අධිකරණයේ දී ය.

ඉල්ලුම්කාර පාර්ශ්වය :-

එම්. ඩී. ඊ. ප්‍රනාන්දු මහතා,  
අංක 189, හොරණ පාර,  
වැකඩ,  
පානදුර

වගඋත්තරකාර පාර්ශ්වය :-

ඉන්ඩස්ට්‍රියල් ඇන්ඩ් කොමර්ෂල් කන්සල්ටන්ට්ස් ලිමිටඩ්,  
32, ඒ. ශ්‍රීමත් මොහොමඩ් මාකත් මාකර් මාවත,  
කොළඹ 03.

අතර පවත්නා කාර්මික ආරවුල පිළිබඳවයි.

වර්ෂ 1957 අංක 14 හා අංක 62 හා 1962 අංක 04 හා 1968 අංක 39 (1968 අංක 37 දරන කාර්මික ආරවුල් ( විශේෂ ප්‍රතිපාදන පනත හා සමඟ කියවෙන ) දරන පනත් වලින් සංශෝධිත අණපනත්වල 131 වන පරිච්ඡේද (1956 ප්‍රතිශෝධිත මුද්‍රණය ) වන කාර්මික ආරවුල් පනතේ 4 (1) වගන්තියෙන් ගරු කම්කරු ඇමතිතුමන් වෙත පැවරී ඇති බලතල අනුව ඉහත සඳහන් පාර්ශ්වයන් අතර පවත්නා කාර්මික ආරවුලක් බේරුම් කිරීමෙන් සමථයකට පත් කිරීම සඳහා 2002.05.24 දින දරන නියෝගයෙන් බේරුම්කරු ලෙස මා පත්කොට මා වෙත යොමු කර ඇත.

මෙම පාර්ශ්වයන් අතර පවත්නා කාර්මික ආරවුල වශයෙන් කම්කරු කොමසාරිස්ගේ 2002.05.08 දිනැති ප්‍රකාශයේ මෙසේ සඳහන් වේ.

ඉන්ඩස්ට්‍රියල් කොමෂල් කන්සල්ටන්ට් ලිමිටඩ් විසින් එම්. ඩී. ඊ. ප්‍රනාන්දු මහතාගේ සේවය අවසන් කිරීම යුක්ති සහගත ද යන්න හා නො එසේ නම් ඔහුට කුමන සහනයක් හිමි ද යන්න පිළිබඳව වේ.

මූලික ප්‍රකාශ හුවමාරු කිරීමෙන් අනතුරුව 2002.09.12 දින විභාගය ආරම්භ කරන ලදී.

දින ගණනාවක් විභාගය පවත්වාගෙන ගිය අතර අසනීප තත්වයෙන් පසුව ඉල්ලුම්කරු 2003.12.20 දින මිය ගිය බව 2004.02.19 දින විභාගයේ දී ඔහු වෙනුවෙන් පෙනී සිටි නියෝජිත මහතා දැනුම් දෙන ලදී. ඉල්ලුම්කරු අසනීපව සිටි කාලයේ විභාගය සඳහා පෙනී සිටින ලද්දේ ඔහුගේ පුත්‍රයාය.

එම්. ඩී. ඊ. ප්‍රනාන්දු මහතාගේ පුත් අංක 601140545 V දරන හඳුනාමිපත් හිමි මුතුනන්ත්‍රිගේ දුෂාන්ත එඩ්වඩ් ප්‍රනාන්දු ඉල්ලුම්කරු වෙනුවෙන් පෙනී සිටීමට ඉල්ලා සිටින ලදී. මේ සම්බන්ධව වැඩිදුරටත් නීතිමය කරුණු දැක්වීමට වගඋත්තරකාර පාර්ශ්වය අවසර ඉල්ලා ඇත.

දෙපාර්ශ්වය විසින්ම ඉදිරිපත් කරන ලද කරුණු සලකා බැලූයෙහි.

ඒ අනුව මෙම පරීක්ෂණය මුතුතන්ත්‍රියේ දුෂ්‍යන්ත ප්‍රනාන්දු යන අයට 01 වෙනි පාර්ශ්වකරු වෙනුවෙන් ආදේශකර පවත්වාගෙන යා හැකි බව තීරණය කළේය.

ඒ අනුව දීර්ඝ වශයෙන් මෙම ආරවුල විභාග වෙමින් පවතින අතරතුර 2005.12.19 දින දෙපාර්ශ්වයම සමථයකට එකඟවන ලදී.

රු. 50,000/ මුදලක් ගෙවා සේවා සේවක සම්බන්ධතාවයක් තිබුණේ නැත යන්නට අගතියක් නොවන පරිදි සම්පූර්ණ හා අවසාන ගෙවීමක් වශයෙන් ලබාගෙන සමථය සඳහා දෙපාර්ශ්වය එකඟතාව පළකරන ලදී.

ඒ අනුව 2006.01.04 දින රු. 50,000/ මුදල හැටන් නැණැල් බැංකුවේ අංක 960885 දරන චෙක් පහින් ඉල්ලුම්කරුගේ පුත් මුතුතන්ත්‍රියේ

දුෂ්‍යන්ත එච්චඩ් ප්‍රනාන්දු යන අයට විවාහ අධිකරණයේ දී බාර දෙන ලදී.

ඒ අනුව සම්පූර්ණ හා අවසාන ගෙවීමක් වශයෙන් මෙම කාර්මික ආරවුල සමථයකට පත්වෙන ලදී.

මෙම සමථය මගේ හැඟීමේ හැටියට සාධාරණ හා යුක්ති සහගත බැව් ප්‍රකාශ කරමි.

ඔනිල් පෙරේරා,  
බේරුම්කරු.

2006 ජූලි මස 26 වැනි දින,  
කොළඹ දී ය.

09 - 517